

πτῆσιν ὠκύταται, αἷ γε καὶ μακροβιώταταί εἰσιν καὶ τοῦ χειμῶνος
 ὄλου ἄσιτοι διακαρτεροῦσιν ὑπεπτηχυῖαι τοῖς ὀρόφοις μάλιστα,
 ἐφ' ὧν κακείνο θαυμάζειν ἄξιον, ὅτι ἀμφότερα, καὶ τὰ θηλειῶν
 καὶ τὰ ἀρρένων, δρῶσιν (βαινόμεναι) καὶ βαίνοντες ἐν τῷ μέρει
 κατὰ τὸν Ἑρμοῦ καὶ Ἀφροδίτης παῖδα τὸν μικτὸν τὴν φύσιν καὶ 5
 διπτὸν τὸ κάλλος. πολλὰ δ' ἔτι ἔχων εἰπεῖν καταπαύσω τὸν λόγον,
 μὴ καὶ δόξω κατὰ τὴν παροιμίαν ἐλέφαντα ἐκ μυίας ποιεῖν.